

“ಮಧುರ ಮಕ್ಕಳೇ - ನಡೆಯುತ್ತಾ ತಿರುಗಾಡುತ್ತಾ ವಿಚಾರಸಾಗರ ಮಂಥನ ಮಾಡಿ, ಈ ಜ್ಞಾನ ಮಂಥನವೇ ಬುದ್ಧಿಯ
ಭೋಜನವಾಗಿದೆ, ವಿಚಾರ ಮಾಡಿ ಸೇವೆಯ ಹೊಸ-ಹೊಸ ಯುಕ್ತಿಗಳನ್ನು ತೆಗೆಯಿರಿ”

ಪುಶ್ಪಿ: ಜ್ಞಾನಮೃತವನ್ನು ಧಾರಣೆ ಮಾಡಿಕೊಳ್ಳುವ ಹಾಗೂ ಮಾಡಿಸುವ ಶಕ್ತಿ ಯಾವ ಮಕ್ಕಳಲ್ಲಿ ಬರುತ್ತದೆ?

ಉತ್ತರ: ಯಾರು ತಂದೆಯ ಮಕ್ಕಳು ಆಗುತ್ತಿದ್ದಂತೆಯೇ ಪವಿತ್ರತೆಯ ಪಕ್ಕಾ ಪ್ರತಿಜ್ಞೆಯನ್ನು ಮಾಡುತ್ತಾರೆ, ಅವರಲ್ಲಿ ಜ್ಞಾನಾಮೃತವನ್ನು ಧಾರಣೆ ಮಾಡಿಕೊಳ್ಳುವ ಹಾಗೂ ಮಾಡಿಸುವ ಶಕ್ತಿ ಇರುತ್ತದೆ. ಮಕ್ಕಳೇ ಇಷ್ಟು ಕೇಳುತ್ತಿದ್ದರೂ ಸಹ ಪವಿತ್ರರಾಗದಿದ್ದರೆ ಬುದ್ಧಿಯ ಬೀಗ ಮುಚ್ಚಲ್ಪಡುತ್ತದೆ ಎನ್ನುವುದು ನೆನಪು ಇಟ್ಟುಕೊಳ್ಳಿ ಎಂದು ತಂದೆಯು ಹೇಳುತ್ತಾರೆ. ಒಂದು ಕಿವಿಯಿಂದ ಕೇಳುತ್ತೀರಿ, ಇನ್ನೊಂದು ಕಿವಿಯಿಂದ ಹೊರಟು ಹೋಗುತ್ತದೆ. ತಂದೆಯ ಮಕ್ಕಳಾಗಿದ್ದೀರಿ ಅಂದಮೇಲೆ ಕೊಳಕನ್ನು ತೆಗೆಯಿರಿ. ಉಲ್ಟಾ ಕರ್ಮ ಮಾಡಿದರೆ ಗಂಟಲು ಹಿಡಿಯುತ್ತದೆ. ಜ್ಞಾನ ತಿಳಿಸಲು ಸಾಧ್ಯವಾಗುವುದಿಲ್ಲ, ಆದ್ದರಿಂದ ಎಚ್ಚರಿಕೆಯಿಂದಿರಿ!

ಗೀತೆ: ರಾತ್ರಿ ಎಲ್ಲಾ ನಿದ್ರೆ ಮಾಡಿ ಕಳೆದೆ, ಹಗಲೆಲ್ಲಾ ಊಟ ಮಾಡಿ ಕಳೆದೆ.....

ಓಂ ಶಾಂತಿ. ಮಕ್ಕಳೇ ಬೇಹದ್ದಿನ ತಂದೆಯನ್ನು ಚೆನ್ನಾಗಿ ತಿಳಿದುಕೊಂಡಿದ್ದೀರೇನು? ಎಂದು ಈಗ ತಂದೆ ಕುಳಿತು ಮಕ್ಕಳನ್ನು ಕೇಳುತ್ತಾರೆ. ತಂದೆ ಕೇಳಬೇಕಾಗುತ್ತದೆ. ಇಲ್ಲವೆಂದರೆ ಕೇಳುವ ಕಾನೂನೇ ಇಲ್ಲ. ಎಲ್ಲರಿಗೂ ಅವರು ನಮ್ಮ ಮಾತಾ-ಪಿತರು ಎಂದು ಗೊತ್ತಿದೆ. ಮಾತಾ-ಪಿತರು ಸಿಕ್ಕಿದ್ದಾರೆ ಅಂದಮೇಲೆ ಆಸ್ತಿಕರು ಆದರು. ಯಾರಿಂದ ಸುಖ ಪ್ರಾಪ್ತಿ ಆಗುತ್ತದೋ ಅವರೇ ಮಾತಾ-ಪಿತರು. ಸತ್ಯಯುಗದಲ್ಲಿ ಪ್ರಾಲಬ್ಧವಿರುತ್ತದೆ. ಅಲ್ಲಿ ಆಸ್ತಿಕ ಅಥವಾ ನಾಸ್ತಿಕ, ತಿಳಿಯುವುದು, ತಿಳಿಯದೇ ಇರುವುದು ಇದೆಲ್ಲವೂ ಸಂಗಮದಲ್ಲಿಯೇ ಆಗುತ್ತದೆ. ನಿನ್ನೆ ಯಾರು ಆಸ್ತಿಕರಾಗಿದ್ದೆವು ತಂದೆ ಹಾಗೂ ತಂದೆಯ ರಚನೆಯನ್ನು ತಿಳಿದಿರಲಿಲ್ಲ, ಅವರೇ ಈಗ ಆಸ್ತಿಕರಾಗಿದ್ದಾರೆ ಎಂದು ಮಕ್ಕಳು ಈಗ ತಿಳಿದಿದ್ದಾರೆ. ತಂದೆಯನ್ನು ಹಾಗೂ 84 ಜನ್ಮಗಳನ್ನು ತಿಳಿದಿದ್ದೇವೆ. ನಿನ್ನೆ ಗೊತ್ತಿರಲಿಲ್ಲ. ಇಂದು ಗೊತ್ತಿದೆ. ನಿನ್ನೆ ಹಾಗೂ ಇಂದು ಎಂದು ಹೇಳಲಾಗುತ್ತದೆಯಲ್ಲವೇ. ಇಂದು ಹಳೆಯ ಜಗತ್ತು ನಾಳೆ ಹೊಸ ಜಗತ್ತಾಗುತ್ತದೆ. ಇಂದು ರಾತ್ರಿಯಾಗಿದೆ ನಾಳೆ ಹಗಲಾಗುತ್ತದೆ. ವಾಸ್ತವಿಕವಾಗಿ ಭಾರತವಾಸಿಗಳು ತಮ್ಮ ತಂದೆಯನ್ನು ತಿಳಿದುಕೊಳ್ಳಬೇಕು. ಭಾರತದಲ್ಲಿಯೇ ಸೋಮನಾಥ ಮಂದಿರವಿದೆ. ಶಿವಜಯಂತಿಯನ್ನು ಆಚರಿಸಲಾಗುತ್ತದೆ ಆದರೆ ಶಿವಬಾಬಾ ಯಾವಾಗ ಬಂದಿದ್ದರು ಎಂಬುದು ಗೊತ್ತಿಲ್ಲ. ಸೋಮನಾಥ ಎಂಬ ಯಾವ ಹೆಸರು ಇದೆ, ಅವರು ಯಾವಾಗ ಬಂದು ಜ್ಞಾನಾಮೃತವನ್ನು ಕುಡಿಸಿದರು? ನಾವು ತಂದೆಯ ಮೂಲಕ ಆಸ್ತಿಕರಾಗಿದ್ದೇವೆ ಎಂಬುದು ಈಗ ತಾವು ಮಕ್ಕಳಿಗೆ ಗೊತ್ತಿದೆ. ತಂದೆ ಕುಳಿತು ತಮ್ಮ ಪರಿಚಯವನ್ನು ಕೊಟ್ಟಿದ್ದಾರೆ. ಮಾಡಿ-ಮಾಡಲ್ಪಟ್ಟಿರುವಂತಹ ದ್ರಾಮಾನುಸಾರ ಸಂಗಮಯುಗದಲ್ಲಿಯೇ ಪರಿಚಯವೂ ಸಿಗುತ್ತದೆ. ಇಂದು ನರಕ, ನಾಳೆ ಸ್ವರ್ಗವಾಗುತ್ತದೆ ಎಂದು ಮಕ್ಕಳಿಗೆ ಗೊತ್ತಿದೆ. ನಾಳೆ ಎಂದರೆ ಮುಂದಿನ ಜನ್ಮ ನಮ್ಮದು ಸತ್ಯಯುಗದಲ್ಲಿ ಆಗುತ್ತದೆ. ನಾವು ಪುರುಷಾರ್ಥ ಮಾಡುತ್ತಿದ್ದೇವೆ. ಇಂದು ಮೃತ್ಯುಲೋಕ ನಾಳೆ ಅಮರಲೋಕ ಆಗುತ್ತದೆ. ಜಗತ್ತು ಪರಿವರ್ತನೆ ಆಗುತ್ತಿದೆ. ಕಲಿಯುಗದಿಂದ ಸತ್ಯಯುಗವಾಗುತ್ತಿದೆ. ಅದನ್ನು ತಂದೆಯೇ ಮಾಡುತ್ತಾರೆ. ತಂದೆಯೇ ಪತಿತ-ಪಾವನರಾಗಿದ್ದಾರೆ. ಜಗತ್ತಿನಲ್ಲಿ ಯಾರಿಗೂ ಸಂಗಮದ ಬಗ್ಗೆ ಗೊತ್ತಿಲ್ಲ. ಈಗ ತಾವು ಎಷ್ಟೊಂದು ಪ್ರಕಾಶದಲ್ಲಿ ಬಂದಿದ್ದೀರಿ? ತಾವೀಗ ಭಕ್ತಿಮಾರ್ಗವನ್ನು ಬಿಟ್ಟಿದ್ದೀರಿ. ಇಂದು ಭಕ್ತಿ ಇದೆ, ನಾಳೆ ಇರುವುದಿಲ್ಲ. ಇಂದು ಭಕ್ತಿ ಇದೆ ನಾಳೆ ಮತ್ತೆ ಜ್ಞಾನವಿರುತ್ತದೆ ಎಂದಲ್ಲ. ಭಕ್ತಿ ಅರ್ಥಕಲ್ಪ ನಡೆಯುತ್ತದೆ , ಜ್ಞಾನ ಒಮ್ಮೆ ಮಾತ್ರ ಸಿಗುತ್ತದೆ ಹಾಗೂ ಸದ್ಗತಿ ಆಗುತ್ತದೆ. ತಂದೆ ಒಮ್ಮೆ ಮಾತ್ರ ಬಂದು ಸರ್ವರ ಸದ್ಗತಿ ಮಾಡುತ್ತಾರೆ, ಆದ್ದರಿಂದ ಪತಿತ-ಪಾವನ, ಸದ್ಗತಿದಾತ ಎಂದು ಗಾಯನವಿದೆ. ಅವರ ಜನ್ಮವೂ ಭಾರತದಲ್ಲಿಯೇ ಆಗುತ್ತದೆ, ಆದರೆ ಇದು ನಿರಾಕಾರ ಶಿವತಂದೆಯ ಮಂದಿರ ಎಂಬುದು ಭಾರತವಾಸಿಗಳು ತಿಳಿದಿಲ್ಲ. ಕೆಳಗೆ ಜ್ಯೋತಿಯ ಮಂದಿರವಿದೆ. ಬ್ರಹ್ಮಾ ಸಮಾಜದವರು ಜ್ಯೋತಿಯನ್ನು ಬೆಳಗಿಸುತ್ತಾರೆ. ಪರಮಪಿತ ಪರಮಾತ್ಮ ಜ್ಯೋತಿ ಸ್ವರೂಪ ಎಂದು ತಿಳಿದಿದ್ದಾರೆ. ಅನೇಕ ಪ್ರಕಾರದ ಮಾತುಗಳು ಇವೆ. ಯಾರು ಯಾವ ಮಾತನ್ನು ತಿಳಿಸುತ್ತಾರೋ ಅದನ್ನು ಒಪ್ಪಿಕೊಂಡು ಅನುಸರಣೆ ಮಾಡುತ್ತಾರೆ. ಈಗ ತಾವು ರಚಯಿತ ಹಾಗೂ ರಚನೆಯನ್ನು ತಿಳಿದುಕೊಂಡಿದ್ದೀರಿ. ರಚಯಿತ ಹಾಗೂ ರಚನೆಯ ಆದಿ-ಮಧ್ಯ-ಅಂತ್ಯದ ರಹಸ್ಯಗಳನ್ನು ತಿಳಿದುಕೊಂಡು ಬೇರೆಯವರಿಗೂ ತಿಳಿಸಬೇಕು. ಸತ್ಯ ಚೈತನ್ಯ ಜ್ಞಾನಸಾಗರರಾಗಿದ್ದಾರೆ. ಪ್ರತಿಯೊಬ್ಬ ಪಾತ್ರಧಾರಿಯ ಮಹಿಮೆ ಬೇರೆ-ಬೇರೆಯಾಗಿದೆ. ಪರಮಾತ್ಮ ಸರ್ವವ್ಯಾಪಿ ಎನ್ನುವುದರಿಂದ ಮಹಿಮೆ ಬೇರೆ-ಬೇರೆ ಆಗಲು ಸಾಧ್ಯವಿಲ್ಲ. ಪ್ರತಿಯೊಬ್ಬ ಆತ್ಮನಲ್ಲಿ ಬೇರೆ-ಬೇರೆ ಪಾತ್ರವೂ ತುಂಬಿದೆ. ಸರ್ವವ್ಯಾಪಿ ಆಗಿದ್ದರೆ ಪರಮಪಿತ ಪರಮಾತ್ಮನ ಪಾತ್ರ ಎಲ್ಲರ ಒಳಗೆ ಇರಬೇಕು. ಎಷ್ಟು ಅಂಧಕಾರವಿದೆ! ಆಗ ತಂದೆಯೇ ಬಂದು ತಿಳಿಸುತ್ತಾರೆ.

ಪರಮಾತ್ಮನ ಪಾತ್ರ ಖಂಡಿತ ಸರ್ವಶ್ರೇಷ್ಠವಾಗಿದೆ ಎಂದು ಮಕ್ಕಳಿಗೆ ಗೊತ್ತಿದೆ. ಅವರೊಬ್ಬರನ್ನೇ ಎಲ್ಲಾ ಭಕ್ತರು ನೆನಪು ಮಾಡುತ್ತಾರೆ. ಭಕ್ತರೆಲ್ಲರೂ ಪತಿತರಾಗಿದ್ದಾರೆ. ಮನುಷ್ಯರಿಗೆ ಪತಿತರು ಎಂದು ಯಾರಿಗೆ ಹೇಳಲಾಗುತ್ತದೆ ಎನ್ನುವುದು ಗೊತ್ತಿಲ್ಲ.

ಸನ್ಯಾಸಿಗಳು ಸ್ವಲ್ಪ ತಿಳಿದಿರುತ್ತಾರೆ. ಈ ವಿಕಾರಗಳಿಂದ ನಾವು ನರಕವಾಸಿಗಳು ಆಗಿದ್ದೇವೆ ಎಂದು ಗೊತ್ತಿದೆ. ಆದ್ದರಿಂದ ಮನೆ-ಮಠವನ್ನು ಬಿಡುವುದರಿಂದ ನಾವು ಹೋಗಿ ಬ್ರಹ್ಮ ಮಹಾತತ್ವದಲ್ಲಿ ಲೀನವಾಗುತ್ತೇವೆ ಎಂದು ತಿಳಿಯುತ್ತಾರೆ. ಇದು ಕಲಿಯುಗವಾಗಿದೆ. ಎಲ್ಲರೂ ವಿಷಯಸಾಗರದಲ್ಲಿ ಮುಳುಗಿದ್ದಾರೆ ಎಂದು ತಂದೆ ತಿಳಿಸಿದ್ದಾರೆ. ಆದ್ದರಿಂದ ಇದಕ್ಕೆ ವೇಶ್ಯಾಲಯವೆಂದು ಕರೆಯಲಾಗುತ್ತದೆ. ನಾನು ಬಂದು ಶಿವಾಲಯವನ್ನಾಗಿ ಮಾಡುತ್ತೇನೆ. ಸತ್ಯಯುಗದಲ್ಲಿ ಒಂದೇ ಧರ್ಮವಿತ್ತು. ಅದೇ ದೇವತೆಗಳು 84 ಜನ್ಮಗಳು ಭೋಗಿಸಿ ಈಗ ತಮ್ಮನ್ನು ದೇವೀ-ದೇವತೆಗಳು ಎಂದು ಹೇಳಿಕೊಳ್ಳುವುದಿಲ್ಲ. ಯಾರು ಪೂಜ್ಯ ದೇವೀ ದೇವತೆಗಳಾಗಿದ್ದಾರೋ ಅವರೇ ಕೆಳಗೆ ಬರುತ್ತಾ ಕ್ಷತ್ರಿಯ, ವೈಶ್ಯ, ಶೂದ್ರ ವರ್ಣದಲ್ಲಿ ಬರುತ್ತಾ ಪತಿತ ಪೂಜಾರಿಗಳಾಗಿದ್ದಾರೆ. ಎಲ್ಲದಕ್ಕಿಂತ ಭಾರತ ಹೆಚ್ಚು ಪಾವನವಾಗಿತ್ತು. ಅದೇ ಈಗ ಪತಿತವಾಗಿದೆ. ಸನ್ಯಾಸಿಗಳಿಗೂ ಸಂಪೂರ್ಣ ಪಾವನರು ಎನ್ನಲಾಗುವುದಿಲ್ಲ. ಏಕೆಂದರೆ ಪತಿತ ಜಗತ್ತಿನಲ್ಲಿ ಇದ್ದಾರೆ. ಮನೆ-ಮಠವನ್ನು ಬಿಟ್ಟು ಯಾರೂ ಸತ್ಯಯುಗಕ್ಕೆ ಹೋಗಲು ಸಾಧ್ಯವಿಲ್ಲ. ತಾವು ಈ ಜಗತ್ತನ್ನು ಮರೆತು ಸತ್ಯಯುಗಕ್ಕೆ ಹೋಗಬೇಕಾಗಿದೆ. ಸ್ವರ್ಗಕ್ಕೆ ಹೋಗಲು ಕಲ್ಪದ ಹಿಂದಿನಂತೆಯೇ ಪುರುಷಾರ್ಥ ಮಾಡುತ್ತಿದ್ದೇವೆ. ಭಾರತವೇ ಪೂಜ್ಯದಿಂದ ಪೂಜಾರಿ ಆಗಿದೆ. ಮತ್ತೆ ಪೂಜ್ಯವಾಗುತ್ತದೆ. ಈ ಜ್ಞಾನವನ್ನು ಅಗಲಿ ಹೋಗಿ ಸಿಕ್ಕಿರುವ ಮಕ್ಕಳಿರುತ್ತಾರೋ ಅವರೇ ಅರ್ಥ ಮಾಡಿಕೊಳ್ಳುತ್ತಾರೆ. ದೇವೀ-ದೇವತಾ ಧರ್ಮದವರಲ್ಲದಿದ್ದರೆ ಅವರ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲ. ಭಾರತವಾಸಿಗಳೇ 84 ಜನ್ಮಗಳನ್ನು ಪಡೆಯುತ್ತಾರೆ. ಬೇರೆ ಯಾವುದೇ ಧರ್ಮದವರು 84 ಜನ್ಮಗಳನ್ನು ಪಡೆಯುವುದಿಲ್ಲ. ನಿಮ್ಮಲ್ಲೂ ಸಹ ನಂಬರ್ವಾರ್ ಇದ್ದೀರಿ. ಎಲ್ಲರೂ ಒಟ್ಟಿಗೆ ಬರುವುದಿಲ್ಲ. ಮಕ್ಕಳಿಗೆ ಚಕ್ರದ ರಹಸ್ಯವನ್ನು ತಿಳಿಸಲಾಗಿದೆ. ವಂಶ ಹೇಗೆ ಆಗುತ್ತದೆ. ಆತ್ಮಗಳದ್ದೂ ವಂಶವಾಗಿರುತ್ತದೆ. ಅದಕ್ಕೆ ಆತ್ಮಿಕ ವಂಶ ಎಂದು ಕರೆಯಲಾಗುತ್ತದೆ. ನಾವು ಬ್ರಹ್ಮಾಂಡದಲ್ಲಿ ಇರುತ್ತೇವೆ ಎಂದು ಮಕ್ಕಳಿಗೆ ಗೊತ್ತಿದೆ. ಮೊದಲು ನಂಬರಿನಲ್ಲಿ ಶಿವತಂದೆ ಮತ್ತೆ ಬ್ರಹ್ಮ-ವಿಷ್ಣು-ಶಂಕರ ನಂತರ ಲಕ್ಷ್ಮೀ-ನಾರಾಯಣರ ಮನೆತನ. ನಂಬರ್ವಾರಂತೂ ಇದ್ದೀರಲ್ಲವೇ. ಈ ಸಮಯದಲ್ಲಿ ತಮ್ಮ ಬುದ್ಧಿಯಲ್ಲಿ ಪೂರ್ಣ ವೃಕ್ಷವಿದೆ. ಅಲ್ಲಿ ಯಾರು ಬರುತ್ತಾರೆ? ಏನೇನು ಆಗುತ್ತದೆ ಈ ಜ್ಞಾನ ಇರುವುದಿಲ್ಲ. ಅದನ್ನು ಅಜ್ಞಾನವೆಂದೂ ಸಹ ಹೇಳುವುದಿಲ್ಲ. ಅಲ್ಲಿ ಪ್ರಾಲಬ್ಧವಿರುತ್ತದೆ. ಅದನ್ನು ಜ್ಞಾನದಿಂದ ಪಡೆಯುತ್ತೀರಿ. ಈಗ ಏರುವ ಕಲೆ ನಂತರ ಇಳಿಯುವ ಕಲೆ. 1250 ವರ್ಷದಲ್ಲಿ 2 ಕಲೆ ಕಡಿಮೆ ಆಗುತ್ತದೆ. ನಿಧ-ನಿಧಾನಕ್ಕೆ ಬೀಳುತ್ತಾರೆ. ತಾವು ಈಗ ಎಲ್ಲಾ ಲೆಕ್ಕವನ್ನು ತೆಗೆಯಬಹುದು. ಮೊದಲು ಬೇರು ನಂತರ ಕಾಂಡ ಬರುತ್ತದೆ. ಈಗ ತಾವು ಬೀಜ ಹಾಗೂ ವೃಕ್ಷವನ್ನು ಚೆನ್ನಾಗಿ ತಿಳಿದುಕೊಂಡಿದ್ದೀರಿ. ಈಗ ತಾವು ತಂದೆಯ ಮೂಲಕ ನಾಸ್ತಿಕರಿಂದ ಆಸ್ತಿಕರಾಗಿದ್ದೀರಿ. ಫಾದರ್ ಶೋಸ್ ಸನ್ (ತಂದೆಯಿಂದ ಮಕ್ಕಳ ಪ್ರತ್ಯಕ್ಷತೆ), ಶಿಕ್ಷಕರಿಂದ ವಿದ್ಯಾರ್ಥಿಗಳ ಪ್ರತ್ಯಕ್ಷತೆ, ಮೊದಲು ಗುರುವು, ಗುರುವಿನಿಂದ ಶಿಷ್ಯರ ಪ್ರತ್ಯಕ್ಷತೆ, ಶಿಷ್ಯರಿಂದ ಗುರುವಿನ ಪ್ರತ್ಯಕ್ಷತೆ ಆಗುತ್ತದೆ ಎಂದು ತಂದೆ ತಿಳಿಸಿದ್ದಾರೆ. ಇಲ್ಲಿ ಮೂವರೂ ಒಬ್ಬ ತಂದೆಯಾಗಿದ್ದಾರೆ. ಅವರು ರಚಯಿತನಾಗಿದ್ದಾರೆ. ಖಂಡಿತ ಹೊಸ ಜಗತ್ತನ್ನು ರಚಿಸುತ್ತಾರೆ. ಸ್ವರ್ಗದಲ್ಲಿ ಲಕ್ಷ್ಮೀ-ನಾರಾಯಣರು ರಾಜ್ಯಭಾರ ಮಾಡುತ್ತಿದ್ದರು. ಅವರು ಈ ಆಸ್ತಿಯನ್ನು ಎಲ್ಲಿಂದ ಪಡೆದರು? ಯಾರು ಅಂತಹ ಕರ್ಮವನ್ನು ಕಲಿಸಿದರು? ತಮಗೆ ಅಂತಹ ಕರ್ಮವನ್ನು ಕಲಿಸುತ್ತೇನೆ ಅದರಿಂದ ತಾವೇ ದೇವೀ-ದೇವತೆಗಳಾಗುತ್ತೀರಿ ಎಂದು ತಂದೆ ತಿಳಿಸುತ್ತಾರೆ. ಸ್ವರ್ಗದಲ್ಲಿ ತಾವು ಬಹಳ ಶ್ರೀಮಂತರಾಗಿದ್ದೀರಿ, ತಂದೆಯಿಂದಲೇ ಆಸ್ತಿಯನ್ನು ಪಡೆದಿದ್ದೀರಿ, ಅಂದಮೇಲೆ ಖಂಡಿತ ತಂದೆಯೇ ಬಂದು ಭಾರತವನ್ನು ಸ್ವರ್ಗವನ್ನಾಗಿ ಮಾಡಿದ್ದಾರೆ. ಮಕ್ಕಳೇ ನಡೆಯುತ್ತಾ-ತಿರುಗಾಡುತ್ತಾ ಆ ರೀತಿ ವಿಚಾರ ಮಾಡಿ, ಇದು ಬುದ್ಧಿಯ ಭೋಜನವಾಗಿದೆ ಎಂದು ತಂದೆ ತಿಳಿಸುತ್ತಾರೆ. ಈ ಸೃಷ್ಟಿಚಕ್ರದ ಚಿತ್ರವನ್ನು ಬಹಳ ದೊಡ್ಡದನ್ನಾಗಿ ಮಾಡಬೇಕೆಂದು ತಂದೆಗೆ ಮನಸಿದೆ. ಚಕ್ರದ ಬಗ್ಗೆ ಯಾರಿಗಾದರೂ ತಿಳಿಸುವುದು ಬಹಳ ಚೆನ್ನಾಗಿರುತ್ತದೆ. ಮನುಷ್ಯರಿಗೆ ಹೇಗೆ ತಿಳಿಸಬೇಕು ಎಂದು ಈಗ ವಿಚಾರ ಮಾಡಬೇಕು. ಇದು ಸಂಗಮಯುಗವಾಗಿದೆ, ಜಗತ್ತು ಬದಲಾಗುತ್ತದೆ ಎಂದು ತಿಳಿಸಬೇಕಾಗಿದೆ. ಇಲ್ಲಿ ಅನೇಕ ಧರ್ಮಗಳಿವೆ, ಅಲ್ಲಿ ಒಂದೇ ಧರ್ಮವಿರುತ್ತದೆ. ಅದನ್ನು ತಂದೆಯೇ ಸ್ಥಾಪನೆ ಮಾಡಿದರು. ಭಾರತ ಪ್ರಾಚೀನ ಯೋಗ ಬಹಳ ಪ್ರಸಿದ್ಧವಾಗಿದೆ. ನಾವು ಮತ್ತೆ ರಾಜಯೋಗವನ್ನು ಭಗವಂತನ ಮೂಲಕ ಕಲಿಯುತ್ತಿದ್ದೇವೆ ಎಂದು ತಮಗೆ ಗೊತ್ತಿದೆ. ಭಗವಂತನೇ ಮತ್ತೆ ಭೂಗೋಳ-ಇತಿಹಾಸವನ್ನು ಹೇಳುತ್ತಾರೆ. ಮನುಷ್ಯರು ಮನುಷ್ಯರಿಗೆ ಹೇಳಲು ಸಾಧ್ಯವಿಲ್ಲ. ನಾನು ಏನನ್ನೂ ತಿಳಿದಿಲ್ಲ ಎಂದು ಈ ಬಾಬಾ (ಬ್ರಹ್ಮ) ಹೇಳುತ್ತಾರೆ. ಬಾಬಾ ನಾನು ಹಾಗಿದ್ದೆ, ಹೀಗಿದ್ದೆ ಎಂದು ತಮ್ಮ ಮಹಿಮೆಯನ್ನು ಮಾಡುವುದಿಲ್ಲ. ಈ ಭಕ್ತಿಯ ಕರ್ಮಕಾಂಡವನ್ನು ಈಗ ಮಾಡಬೇಡಿ, ಈಗ ಭಕ್ತಿ ಪೂರ್ಣವಾಗುತ್ತದೆ, ರಾತ್ರಿಯ ನಂತರ ಹಗಲು ಬರುತ್ತದೆ ಎಂದು ತಂದೆ ಹೇಳುತ್ತಾರೆ. ಈಗ ಮಕ್ಕಳು ಸಂಗಮದಲ್ಲಿ ಇದ್ದೀರಿ, ಸಂಗಮಯುಗದಲ್ಲಿಯೇ ಜ್ಞಾನ ಸಿಗುತ್ತದೆ. ತಂದೆ ಹೇಗೆ ಮೊದಲು ಸೂಕ್ಷ್ಮವತನದ ರಚನೆ ಮಾಡುತ್ತಾರೆ. ನಂತರ ಪ್ರಜಾಪಿತ ಬ್ರಹ್ಮಾರವರ ಮೂಲಕ ಹೊಸ ಸೃಷ್ಟಿಯನ್ನು ರಚಿಸುತ್ತಾರೆ. ಮನುಷ್ಯ ಸೃಷ್ಟಿಯ ವಂಶ ಇವರದೇ ಆಗಿದೆ. ಇವರಿಗೆ ಆದಿದೇವ-ಆದಿದೇವಿ ಎಂದು ಹೇಳಲಾಗುತ್ತದೆ. ಈಗ ಮಾತಾ-ಪಿತರು ಸೃಷ್ಟಿ ಹೇಗೆ ರಚಿಸುತ್ತಾರೆ. ಆದಿದೇವ ಬ್ರಹ್ಮ ರಚಯಿತನಲ್ಲ. ಪರಮಪಿತ ಪರಮಾತ್ಮ ಆದಿ-ದೇವನ ಮೂಲಕ ಮಾಡಿಸಿದರು ಎಂದು ಅವರು ತಿಳಿಯುವುದಿಲ್ಲ. ಖಂಡಿತ ಪರಮಾತ್ಮನೇ ಸ್ವರ್ಗದ ರಚಯಿತನಾಗಿದ್ದಾರೆ. ಅವರು ನಿರಾಕಾರ ತಂದೆ ನಾವು ಆತ್ಮಗಳೂ ಸಹ ನಿರಾಕಾರ ಆಗಿದ್ದೇವೆ, ಈ ಶರೀರವನ್ನು ಪಡೆದು ಪಾತ್ರವನ್ನು ಮಾಡಲು ಪುನರ್ಜನ್ಮದಲ್ಲಿ ಬರುತ್ತೇವೆ. ನಿರಾಕಾರ ತಂದೆಯನ್ನು ಭಕ್ತಿಯಲ್ಲಿ ನೆನಪು ಮಾಡುತ್ತಾರೆ, ಅವರು ಪರಮಧಾಮದಲ್ಲಿ ಇರುತ್ತಾರೆ. ಅವರು ಪತಿತಪಾವನ ಆಗಿದ್ದಾರೆ, ಪತಿತ ಜಗತ್ತಿನಲ್ಲಿ ಬಂದು ಮಕ್ಕಳಿಗೆ ಓದಿಸಿ ಪಾವನ ಜಗತ್ತಿಗೆ ಕರೆದೊಯ್ಯುತ್ತಾರೆ. ಆದ್ದರಿಂದ ತಂದೆಯೂ ಆಗಿದ್ದಾರೆ, ಶಿಕ್ಷಕರೂ ಆಗಿದ್ದಾರೆ. ಬೇಹದ್ದಿನ ಇತಿಹಾಸ ಭೂಗೋಳವನ್ನು ಓದಿಸುತ್ತಾರೆ. ಈಗ ತಾವು ಮಾಸ್ವರ್ ಜ್ಞಾನಪೂರ್ಣರಾಗುತ್ತಿದ್ದೀರಿ. ಈಗ ಮಕ್ಕಳೇ ಪವಿತ್ರರಾಗದಿದ್ದರೆ ಎಷ್ಟೇ ಒಂದು ಕಿವಿಯಿಂದ ಕೇಳಿದರೆ ಇನ್ನೊಂದು ಕಿವಿಯಿಂದ ಹೊರಟು ಹೋಗುತ್ತದೆ ಎಂದು ನೆನಪು ಇಟ್ಟುಕೊಳ್ಳಿ ಎನ್ನುವುದು ತಂದೆ ಹೇಳುತ್ತಾರೆ. ಮೊದಲು ಪವಿತ್ರತೆಯ

ಪ್ರತಿಜ್ಞೆಯನ್ನು ಮಾಡಿ, ಇಲ್ಲವೆಂದರೆ ಪಾಪಗಳ ಹೊರೆ ಕಡಿಮೆ ಆಗುವುದಿಲ್ಲ. ಪಾವನರಾಗದಿದ್ದರೆ ಇನ್ನಷ್ಟು ಜೋರಾಗಿ ಬೀಳುತ್ತೀರಿ. ತಂದೆಯು ಈಗ ಪಾವನರಾಗದಿದ್ದರೆ ಬಹಳ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ ಎಂಬುದು ನೆನಪಿಟ್ಟುಕೊಳ್ಳಿ ಎಂದು ಹೇಳುತ್ತಾರೆ. ಅಜ್ಞಾನಕಾಲದಲ್ಲಿ ಇಷ್ಟೊಂದು ಶಿಕ್ಷೆ ಸಿಗುವುದಿಲ್ಲ. ನನ್ನ ಬಳಿ ಬಂದು ಪ್ರತಿಜ್ಞೆಯನ್ನು ಮಾಡಿ ನಂತರ ಪವಿತ್ರರಾಗದಿದ್ದರೆ ಅಥವಾ ಬಿಟ್ಟುಕೊಂಡು ಇಂದ್ರಸಭೆಯಲ್ಲಿ ಬರುತ್ತಿದ್ದರೆ ಬಹಳ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ. ಇನ್ನಷ್ಟು ಕಲ್ಲುಬುದ್ಧಿಯವರಾಗಿ ಬಿಡುತ್ತೀರಿ. ನಂತರ ಸಾಧಾರಣ ಪ್ರಜೆಗಳಲ್ಲಿ ಹೋಗುತ್ತೀರಿ. ಪದವಿಯೂ ಸಹ ನಂಬರ್ವಾರ್ ಅಲ್ಲವೇ. ಸರ್ವಶ್ರೇಷ್ಠರಾಗುತ್ತೀರಿ ಅಂದಮೇಲೆ ಕನಿಷ್ಠರೂ ಆಗುತ್ತೀರಿ, ಇಲ್ಲಂತೂ ಎಲ್ಲರಿಗೂ ದುಃಖವಿದೆ. ಇದ್ದಕ್ಕಿದ್ದಂತೆ ಮೃತ್ಯು ಬರುತ್ತದೆ. ವಾಸ್ತವದಲ್ಲಿ ಪೂರ್ಣ ಆಯಸ್ಸಿನ ನಂತರ ಮೃತ್ಯು ಬರಬೇಕು. ಭಾರತದಲ್ಲಿಯೇ ನಿಯಮಾನುಸಾರ ಆಯಸ್ಸು ಪೂರ್ಣ ಆಗುತ್ತಿತ್ತು. ವೃದ್ಧರಾದಾಗ ಈಗ ಮತ್ತೆ ಮಗು ಆಗುತ್ತೇನೆ ಎಂದು ಸಾಕ್ಷಾತ್ಕಾರ ಆಗುತ್ತಿತ್ತು. ಇಲ್ಲಿ ಶರೀರವನ್ನು ಬಿಟ್ಟು ತಂದೆಯ ಬಳಿ ಹೋಗುತ್ತೇವೆ ಎಂದು ತಮಗೆ ಗೊತ್ತಿದೆ. ಈಗ ಹಳೆಯ ಬಟ್ಟೆಯನ್ನು ತೆಗೆಯಬೇಕು ಹಾಗೂ ತಂದೆಯನ್ನು ಮತ್ತೆ-ಮತ್ತೆ ನೆನಪು ಮಾಡಬೇಕು. ಬಾಬಾ ಸಾಕು ನಾವೀಗ ಬಂದೇ ಬಿಡುತ್ತೇವೆ, ಯೋಗಬಲದಿಂದ ಆತ್ಮನನ್ನು ಈಗ ಪವಿತ್ರ ಮಾಡುತ್ತಾರೆ. ತಂದೆಯ ಜೊತೆ ಯೋಗವಿರುವುದೊಂದೇ ಉಪಾಯವಾಗಿದೆ. ನಂತರ ತಾವು ಸತೋಪ್ರಧಾನ ಪಾವನರಾಗುತ್ತೀರಿ. ಯೋಗ ಮಾಡುತ್ತಾ-ಮಾಡುತ್ತಾ ಅಂತ್ಯದಲ್ಲಿ ಯೋಗ ಸಿದ್ಧವಾಗಬೇಕು. ಇದು ನನ್ನ ರಥವೆಂದು ತಂದೆ ಹೇಳುತ್ತಾರೆ. ಲ್ಯಾಂಡ್ ಲೇಡಿ ಎಂದಾದರೂ ಹೇಳಿ, ಲ್ಯಾಂಡ್ ಲಾರ್ಡ್ ಎಂದಾದರೂ ಹೇಳಿ ಇದು ಬಹಳ ವಿಚಿತ್ರವಾಗಿದೆ. ನಾನು ನಿರಾಕಾರನಿಗೆ ಅವಶ್ಯವಾಗಿ ಶರೀರ ಬೇಕು. ಪ್ರತಿಯೊಬ್ಬರಿಗೆ ತಮ್ಮ-ತಮ್ಮ ರಥವಿದೆ ನಾನು ಹೇಗೆ ರಥ ಆಗುವುದು? ನಾನು ಪತಿತ ಪ್ರಪಂಚದಲ್ಲಿಯೇ ಬರಬೇಕಾಗುತ್ತದೆ. ಕೃಷ್ಣನಂತೂ ಪಾವನರಾಗಿದ್ದರು. ನಾಟಕದಲ್ಲಿ ಈ ರಥವೇ ನಿಗದಿಯಾಗಿದೆ. ಹಿಂದೆ ಪುರುಷರು ಸಂಪಾದನೆ ಮಾಡುತ್ತಿದ್ದರು, ಮಾತೆಯರು ಮನೆಯನ್ನು ಸಂಭಾಲನೆ ಮಾಡುತ್ತಿದ್ದರು. ಮಾತೆಯರು ಅಷ್ಟು ಓದುತ್ತಿರಲಿಲ್ಲ. ಈಗ ಈ ಅಭ್ಯಾಸ ಶುರುವಾಗಿದೆ. ಮಾತೆಯರೂ ಸಹ ವ್ಯಾಪಾರ-ವ್ಯವಹಾರ ಮಾಡುತ್ತಾರೆ. ಈಗ ನೀವು ಮಕ್ಕಳು ಅವಿನಾಶಿ ಸಂಪಾದನೆಯನ್ನು ಮಾಡಿಕೊಳ್ಳಬೇಕು. ಪ್ರತಿಯೊಬ್ಬರು ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ಪಡೆಯಬೇಕು. ಯಾರು ಮಾಡುತ್ತಾರೋ ಅವರು ತಮ್ಮ ಪದವಿಯನ್ನು ಪಡೆಯುತ್ತಾರೆ. ಈ ವಿದ್ಯಾಭ್ಯಾಸದ ಪದವಿ 21 ಜನ್ಮ ನಡೆಯುತ್ತದೆ. ಈ ವಿದ್ಯಾಭ್ಯಾಸವನ್ನು ತಂದೆಯ ವಿನಃ ಬೇರೆ ಯಾರೂ ಓದಿಸಲು ಸಾಧ್ಯವಿಲ್ಲ. ಪತಿತ-ಪಾವನ ಭಗವಂತ ತಂದೆ (ಗಾಡ್ಫಾದರ್) ಆಗಿದ್ದಾರೆ. ಅವರೇ ರಾಜಯೋಗವನ್ನು ಕಲಿಸಿ ಸ್ವರ್ಗಕ್ಕೆ ಹೋಗಲು ಯೋಗ್ಯರನ್ನಾಗಿ ಮಾಡುತ್ತಾರೆ. ಈಗ 84 ಜನ್ಮ ಪೂರ್ಣವಾಗಿದೆ. ಈಗ ನಾವು ಮನೆಗೆ ಹೋಗುತ್ತಿದ್ದೇವೆ. ಇಷ್ಟು ನೆನಪಿದ್ದರೂ ಸಹ ತಾವು ಪುಲಕಿತರಾಗಿರುತ್ತೀರಿ. ನೆನಪು ಮಾಡಲು ಪ್ರಯತ್ನ ಮಾಡುತ್ತೇನೆ, ಆದರೆ ಮರೆತು ಹೋಗುತ್ತದೆ ಎಂದು ಬಾಬಾರವರು (ಬ್ರಹ್ಮ) ತಮ್ಮ ಅನುಭವವನ್ನು ಹೇಳುತ್ತಾರೆ. ಆದ್ದರಿಂದ ರಾತ್ರಿ ಎದ್ದು ಅಭ್ಯಾಸ ಮಾಡಿ ಎಂದು ತಂದೆ ತಿಳಿಸುತ್ತಾರೆ. ಆಗ ಅವಸ್ಥೆ ಸದಾಕಾಲಕ್ಕೆ ಜಮಾ ಆಗುತ್ತದೆ. ಆದ್ದರಿಂದ ಹೇ ನಿದ್ರೆಯನ್ನು ಜಯಿಸಿರುವಂತಹ ಮಕ್ಕಳೇ ಸಂಪಾದನೆ ಮಾಡಿಕೊಳ್ಳಿ ಎಂದು ತಂದೆ ಹೇಳುತ್ತಾರೆ. ಕೈ-ಕಾಲು, ಮುಖದಿಂದ ಏನೂ ಹೇಳುವ ಅವಶ್ಯಕತೆ ಇಲ್ಲ. ಹಿಂದೆ ಮಾಲೆಯನ್ನು ಜಪ ಮಾಡುತ್ತಾ ರಾಮ-ರಾಮ ಎಂದು ಹೇಳುತ್ತಿದ್ದರು. ಮಾಲೆಯ ರಹಸ್ಯವನ್ನು ಈಗ ನೀವು ತಿಳಿದುಕೊಂಡಿದ್ದೀರಿ. ವಿಜಯಮಾಲೆ ಹಾಗೂ ರುದ್ರಮಾಲೆ ಇದೆ. ಈಗ ತಾವೆಲ್ಲರೂ ಪುರುಷಾರ್ಥಿಗಳಾಗಿದ್ದೀರಿ. ಇದನ್ನು ಮಾಲೆ ಎಂದು ಹೇಳುವುದಿಲ್ಲ. ರಾತ್ರಿ ಎದ್ದಲ್ಲಿ ನಿಮಗೆ ಬಹಳ ಮಜಾ ಬರುತ್ತದೆ. ರಾತ್ರಿ 9ರಿಂದ 12ವರೆಗೆ ಸಮಯ ಬಹಳ ಕೆಟ್ಟದಾಗಿದೆ. 2ಗಂಟೆಯಿಂದ ಅಮೃತವೇಳಿಯಾಗಿದೆ. ಇಲ್ಲಂತೂ ಒಂದೇಸಾರಿ ಕೊಳಕನ್ನು ತೆಗೆದುಹಾಕಿ. ಇಷ್ಟೆಲ್ಲಾ ಕೇಳಿದ ನಂತರವೂ ಪವಿತ್ರರಾಗಲಿಲ್ಲವೆಂದರೆ ಬುದ್ಧಿಯ ಬೀಗ ಬಂಧ್ ಆಗುತ್ತದೆ. ನಂತರ ಯಾರಿಗೂ ಜ್ಞಾನವನ್ನು ತಿಳಿಸಲು ಆಗುವುದಿಲ್ಲ. ಹೇಗೆ ವೃಂದಾವನದಲ್ಲಿ ರಾಸಲೀಲೆಯನ್ನು ರಚಿಸಿದ್ದಾರೆಯೋ ಹಾಗೆಯೇ ಇದು ಜ್ಞಾನ ನೃತ್ಯದ ಮಾತಾಗಿದೆ. ಇಲ್ಲಿ ಕೇಳಿ, ನೋಡಿ ಹೊರಗೆ ಹೋಗಿ ಉಲ್ಲಾಸ ಹೇಳಿದರೆ ಗಂಟಲು ಕಟ್ಟಿ ಬಿಡುತ್ತದೆ. ಆದ್ದರಿಂದ ಎಚ್ಚರದಿಂದ ಇರಿ. ಪವಿತ್ರರಾಗಲೇಬೇಕು ಆಗಲೇ ಯೋಗ ಮಾಡಲು ಸಾಧ್ಯ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ:

1. ಕರ್ಮಯೋಗಿಗಳಾಗಬೇಕು. ಕರ್ಮ ಮಾಡುತ್ತಲೂ ತಂದೆಯನ್ನು ನೆನಪು ಮಾಡಿ ಸತೋಪ್ರಧಾನರಾಗುವ ಪುರುಷಾರ್ಥ ಮಾಡಬೇಕು.
2. ತಮ್ಮ ಪ್ರತಿ ಚಲನೆಯಿಂದ ತಂದೆ, ಶಿಕ್ಷಕ ಗುರುವಿನ ಪ್ರತ್ಯಕ್ಷತೆ ಮಾಡಬೇಕು. ನಾವು ಮನೆಗೆ ಹೋಗುತ್ತಿದ್ದೇವೆ ಎನ್ನುವ ಸ್ಮೃತಿಯಿಂದ ಸದಾ ಪುಲಕಿತರಾಗಬೇಕು.

ವರದಾನ: ಕರ್ಮಯೋಗಿಯಾಗಿ ಎಲ್ಲಾ ಕಾರ್ಯವನ್ನು ಕುಶಲತೆ ಮತ್ತು ಸಫಲತಾ ಪೂರ್ವಕವಾಗಿ ಮಾಡುವಂತಹ ಚಿಂತಾಮುಕ್ತ ಭವ.

ಎಷ್ಟೋ ಮಕ್ಕಳಿಗೆ ಸಂಪಾದನೆ ಮಾಡುವ, ಪರಿವಾರವನ್ನು ಪಾಲನೆ ಮಾಡುವ ಚಿಂತೆ ಇರುವುದು, ಆದರೆ

ಚಿಂತೆವುಳ್ಳವರು ಎಂದೂ ಸಂಪಾದನೆಯಲ್ಲಿ ಸಫಲರಾಗಲು ಸಾಧ್ಯವಿಲ್ಲ. ಚಿಂತೆಯನ್ನು ಬಿಟ್ಟು ಕರ್ಮಯೋಗಿಯಾಗಿ ಕರ್ಮ ಮಾಡಿ ಅಗ ಎಲ್ಲಿ ಯೋಗವಿದೆ ಅಲ್ಲಿ ಯಾವುದೇ ಕಾರ್ಯ ಕುಶಲತೆ ಮತ್ತು ಸಫಲತಾ ಪೂರ್ವಕವಾಗಿ ಸಂಪನ್ನವಾಗುವುದು. ಒಂದುವೇಳೆ ಚಿಂತೆಯಿಂದ ಸಂಪಾದಿಸಿದಂತಹ ಹಣ ಬಂದರೂ ಸಹ ಅದು ಚಿಂತೆಯನ್ನೇ ಹುಟ್ಟು ಹಾಕುವುದು, ಮತ್ತು ಯೋಗಯುಕ್ತರಾಗಿ ಖುಶಿ-ಖುಶಿಯಿಂದ ಸಂಪಾದಿಸಿದ ಹಣ ಖುಶಿ ಕೊಡುವುದು, ಏಕೆಂದರೆ ಹೇಗೆ ಬೀಜವಿರುವುದು ಅದೇ ರೀತಿ ಫಲ ಸಿಗುವುದು.

ಸ್ಲೋಗನ್:

ಸದಾ ಗುಣರೂಪಿ ಮುತ್ತುನ್ನು ಗ್ರಹಣ ಮಾಡುವಂತಹ ಹೋಲಿ ಹಂಸರಾಗಿ, ಸಣ್ಣ ಕಲ್ಲುಗಳನ್ನು ತೆಗೆದುಕೊಳ್ಳುವವರಲ್ಲ.